

# DIN SMAJTHA X'IMKIEN!

(Is-siegħa żejda)

**F**'Novembru li għadda, il-Qorti Kostituzzjonali ta' Berlin iddeċidiet li l-elezzjoni tas-26 ta' Settembru tal-2021 se jkollha terġa' ssir.

Dan wassal biex fit-12 ta' Frar tal-2023 se terġa' ssir elezzjoni. Din id-darba se jkun hemm aktar postijiet ta' votazzjoni u minflok se jiġu ingaġġati 34,000 haddiem tal-elezzjoni, se jiġu ingaġġati 38,000 jew aktar.

Fl-elezzjoni tal-2021 f'Berlin saru erba' votazzjonijiet f'daqqa. L-ewwel votazzjoni l-elezzjoni federali li tagħzel il-gvern tal-Ġermanja kollha. It-tieni, dik statali tal-Membri Parlamentari tal-Parlament ta' Berlin innifisha. It-tielet, dik distrettwali: dawk li qishom il-Kunsill Lokali ta' 12-il distrett (Bezirk) differenti f'Berlin u r-raba' votazzjoni li kien referendum favur

l-esproprijazzjoni ta' proprjetajiet ta' kumpaniji kbar, sidien ta' hafna bini f'Berlin.

Fl-istess ġurnata kien hemm ukoll il-maratona tal-ġiri ta' Berlin li holqot difikultajiet loġistiċi fit-traffiku, fost oħrajn. Il-Qorti identifikat irregolaritajiet u żbalji numeriči elettorali fosthom poloz tal-voti hżiena, nieqsa jew kkuppjati malajr. Semmew li ma kienx hemm biżżejjed kaxxi tal-voti u l-fatt li xi postijiet tal-votazzjoni għalqu għal xi hin matul il-ġurnata. Xi postijiet tal-votazzjoni spiċċaw bla poloz tal-vot u xi poloz tal-voti spiċċaw f'distrett żbaljat u wrew kandidati ta' distrett ieħor li l-votanti ma kinux intitolati jivvutaw għalihom. Fejn votanti ivvutaw lil kandidati mhux tad-distrett tagħhom l-voti tagħhom kollha kienu invalidi.

Minbarra hekk, nofs il-postijiet tal-votazzjoni (2,256 b'kollox) kellhom nies li vvutaw wara s-6.00 p.m. – wara li suppost diġà kienu għalqu l-postijiet tal-votazzjoni.

F'Berlin innifisha, li hija kemm stat kif ukoll belt (pereżempju fil-każ tal-Bavarja, il-Bavarja huwa l-istat u Munich/Muenchen hija l-Belt imma fil-każ ta' Berlin hija l-istat u Berlin hija wkoll il-belt), il-gvern ta' Berlin immexxi mill-Prim Ministru Franziska Giffey, s'issa kien immexxi minn koalizzjoni fformata mis-Socjalisti Demokratiki, il-Hodor u l-Partit tax-Xellug.

Storja bħal din tqanqal nostalgija kbira. L-elezzjoni tal-2008 f'Malta kienet mifnija b'allegazzjonijiet ta' abbużi ta' Maltin li vvutaw xorta minkejja li ma kinux jgħixu

Malta, nies li biex juru li vvutaw lill-PN allegatament hadu ritratti jew iddikjaraw li ma jafux jiktbu biex juru lir-rappreżentanti fil-kamra tal-vot lil min ivvutaw. Dan seta' wassal għal kmamar tal-voti jingħalqu repetutament u konsegwentement l-allokkazzjoni ta' siegħa aktar biex jingħalqu l-postijiet tal-votazzjoni. L-elezzjoni wasslet għal diskrepanza ta' 1,580 vot biss bejn il-partiti ewlenin Maltin. Il-PL tilef bi 800 vot għax wara kollox kulma ried nofs il-voti biex jirbah: 60 vot fuq kull distrett.

Hadd ma mar quddiem il-Qorti jew il-Kummissarju tal-Pulizija. Hadd ma cċekkja jekk persuni li ma kinux jafu jiktbu fl-2008 kinux jafu jiktbu fl-2003. Iżda hafna Laburisti emmarginati kellhom jistennew hames snin shaħ biex forsi jkollhom xogħol.



LORNA VASSALLO  
http://vassallolorna.com  
www.facebook.com/lejnmaltaaaa

Hija aktar hasra li dawn iħosuhom sal-lum imwarrbin.

Diffiċli tispjega dawk iżżminijiet lil tfalijiet li ġew fil-prospertà li qed tesperjenza Malta bħalissa. Billi aħna Ewropej, bħall-Ġermaniżi ta' Berlin, ma rridux nassumu li l-irregolaritajiet elettorali ma jeżistux. Pereżempju, jien qatt ma smajt li xi darba nholoq xi registru ta' dawk li ddikjaraw li mhumiex kapaċi jivvutaw waħedhom u li fih ir-raġuni għaliex il-persuna ma setgħetx tivvota waħedha.

Għal kummenti jew suggerimenti <https://www.facebook.com/lejnmaltaaaa>.

